

25-07-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - దేహభిమానము ఆసులీ గుణము, దానిని వదలి దైవీ గుణములను
ధారణ చేస్తే రావణుని జైలు నుండి విడుదలైపోతారు”

ప్రశ్న:- ప్రతి ఒక్క ఆత్మ తన పాపకర్మల శిక్షలను ఎలా అనుభవిస్తుంది, దాని నుండి రక్షించుకునే సాధనమేది?

సమా:- ప్రతి ఒక్కరు తమ పాపాలకు శిక్షలను ఒకటేమో గర్భజైలులో అనుభవిస్తారు, రెండవది రావణుని జైలులో అనేక విధాలుగా దుఃఖమును అనుభవిస్తారు. పిల్లలైన మిమ్ములను ఈ జైళ్ల నుండి విడిపించడానికి బాబా వచ్చారు. వీటి నుండి రక్షించుకోవాలంటే పవిత్రముగా తయారుకండి.

ఓంశాంతి. శ్రామా ప్లాన్ అనుసారముగా తండ్రి కూర్చుని తెలియజేస్తున్నారు. తండ్రియే వచ్చి రావణుని జైలు నుండి విడిపిస్తారు, ఎందుకంటే అందరూ చెడుగా, పాపాత్మలుగా ఉన్నారు. ప్రపంచములోని మానవమాత్రులందరూ క్రిమినల్ గా ఉన్నందున రావణుని జైలులో ఉన్నారు. శరీరమును వదిలినా మరలా గర్భ జైలులోకి వెళ్తారు. తండ్రి వచ్చి రెండు జైళ్ల నుండి విడిపిస్తారు తర్వాత మీరు అర్థ కల్పము వరకు రావణ జైలుకూ వెళ్లరు, గర్భ జైలుకూ వెళ్లరు. తండ్రి నెమ్మదిగా పురుషార్థానుసారము మనలను రావణుని జైలు, గర్భజైలు నుండి విడిపిస్తూ ఉంటారని మీకు తెలుసు. రావణ రాజ్యములో మీరందరూ చెడ్డవారే, రామరాజ్యములో అందరూ మంచివారుగా అవుతారు. ఎలాంటి భూతాలు ప్రవేశించవు. దేహ అహంకారములోకి రావడం వల్లనే భూతాలు ప్రవేశిస్తాయి. పిల్లలైన మీరు పురుషార్థము చేసి ఆత్మాభిమానులుగా అవ్వాలి. ఈ విధముగా తయారైనప్పుడే దేవతలంటారు. మీరిప్పుడు బ్రాహ్మణులని పిలువబడుతున్నారు. రావణుని జైలు నుండి విడిపించుటకు తండ్రి వచ్చి చదివిస్తున్నారు, అంతేకాక దిగజాలి పాడైపోయిన వారి నడవడికలను చక్కదిద్దుతారు. అర్థ కల్పము నుండి నడవడిక దిగజారుతూ పాడవుతూ పూర్తిగా వికారైపోయారు. ఇప్పుడు తమోప్రధానమైన నడవడిక ఉంది. దైవీ గుణాలకు, ఆసులీ గుణాలకు రాత్రికి పగలుకున్నంత తేడా ఉంది. ఇప్పుడు పురుషార్థము చేసి తమ దైవీ గుణాలను తయారు చేసుకోవాలి, అప్పుడే అసులీ గుణాలు తొలగిపోతూ ఉంటాయి. అసులీ గుణాలలో మొదటిది దేహభిమానము. ఆత్మాభిమాని గుణాలు ఎప్పటికీ చెడిపోవు. ఆధారమంతా గుణాల పైననే ఉంది. దేవతల గుణాలు ఎలా చెడిపోతాయి? వారు వామమార్గములోకి వెళ్లినప్పుడు అనగా వికారులుగా తయారైనప్పుడు గుణాలు చెడిపోతాయి. వామమార్గపు చిత్రాలను జగన్నాథపురి మందిరములో చూపుతారు. ఇది అనేక సంవత్సరముల పురాతన మందిరము. దుస్తులన్నియు దేవతలవే. దేవతలు వామమార్గములోకి ఎలా వెళ్లినారో చూపిస్తారు? కామచిత్తి పై కూర్చుంటారు. తర్వాత రంగు మారుతూ మారుతూ పూర్తిగా నల్లగా అయిపోతారు. మొదట బంగారు యుగములో సంపూర్ణ సుందరముగా ఉంటారు. తర్వాత రెండు కళలు తగ్గిపోతాయి. త్రేతాయుగమును స్వర్ణమని అనరు, అది సెకీ స్వర్ణము. రావణుడు రావణముతోనే మీ పై తుప్పు పట్టడము ప్రారంభమయింది. చివరికి

పూర్తి క్రిమినల్ గా తయారవుతుంది. ఇప్పుడు 100 శాతము క్రిమినల్ గా ఉందని అంటారు. 100 శాతము నిర్వకారముగా ఉండేవారు, తర్వాత 100 శాతము వికారులుగా అయిపోయారు. ఇప్పుడు బాగుపడండి, పరివర్తన కండి. ఈ రావణుని జైలు చాలా పెద్దదని తండ్రి చెప్తున్నారు. అందరినీ చెడ్డవారనే(క్రిమినల్) అంటారు, ఎందుకంటే రావణ రాజ్యములో ఉన్నారు కదా. రామ రాజ్యము మరియు రావణ రాజ్యము గురించి వారికి తెలియదు. రామ రాజ్యములోకి వెళ్లుటకు మీరిప్పుడు పురుషార్థము చేస్తున్నారు. ఎవరూ సంపూర్ణముగా కాలేదు. కొందరు ఫస్ట్, కొందరు సెకండ్, కొందరు థర్డ్ లో ఉన్నారు. తండ్రి ఇప్పుడు చదివిస్తున్నారు, ధైర్య గుణాలు ధారణ చేయిస్తూ ఉన్నారు. అందరూ దేహాభిమానములో ఉన్నారు. ఎంతెంత సర్వీసు చేస్తూ ఉంటారో అంత దేహాభిమానము తగ్గుతూ పోతుంది. సర్వీసు చేస్తూ ఉంటే దేహాభిమానము తగ్గుతుంది. ఆత్మాభిమానులు చాలా చాలా సర్వీసు చేస్తారు. బాబా ఆత్మాభిమానులు కాబట్టి ఎంత బాగా సర్వీసు చేస్తున్నారు! అందరినీ క్రిమినల్ రావణుని జైలు నుండి విడిపించి సద్గతిని ప్రాప్తి చేయిస్తారు. అక్కడ రెండు విధాల జైళ్లు ఉండవు. ఇక్కడ డబల్ జైళ్లున్నాయి. సత్యయుగములో కోర్టు లేదు, పాపాత్ములు లేరు, రావణుని జైలు కూడా లేదు. రావణునిది పెద్ద జైలు. అందరూ 5 వికరాల వలలో బంధితులై ఉన్నారు, అపారమైన దుఃఖముంది. రోజురోజుకు దుఃఖము వృద్ధి చెందుతూ ఉంది.

సత్యయుగమును బంగారు యుగమని, త్రేతా యుగమును వెండి యుగమని అంటారు. సత్యయుగములో ఉన్న సుఖము త్రేతాయుగములో ఉండదు. ఎందుకంటే రెండు కళలు తగ్గిపోతాయి. ఆత్మలో కళలు తగ్గుట వలన రావణ రాజ్యములో మనము దేహాభిమానులుగా అయిపోయామని అర్థము చేసుకోవాలి. రావణుని జైలు నుండి విడిపించుటకు ఇప్పుడు తండ్రి వచ్చారు. అర్థ కల్పము వరకు ఉన్న దేహాభిమానము తొలగుటలో సమయమైతే పడుతుంది కదా. చాలా కష్టపడవలసి ఉంటుంది. ఎవరైనా మరణించి మరలా జన్మించి పురుషార్థము చేసినా అవయవాలు పెద్దవై వివేకవంతులైనప్పుడే కొంత చేయగలరు. ఆలస్యముగా వెళ్లువారు ఏమీ నేర్చుకోలేరు. ఎంత నేర్చుకున్నారో అంతే ఉంటుంది. కాబట్టి మరణించుటకు ముందే పురుషార్థము చేయాలి. వారు వీలైనంత ఇటువైపు వచ్చే ప్రయత్నము తప్పకుండా చేస్తారు. ఈ పరిస్థితిలో చాలామంది వస్తారు. వృక్షము వృద్ధి చెందుతూ ఉంటుంది. చాలా సహజముగా తెలియచేయవచ్చు. ముంబయిలో తండ్రి పరిచయమిచ్చుటకు చాలా మంది అవకాశముంది - వీరు మనందరికీ తండ్రి, తండ్రి ద్వారా స్వర్గ వారసత్వము తీసుకోవాలి. ఎంత సహజమైనది! వీరు మనలను చదివించేవారని మనస్సు లోలోపల పులకరించి పోవాలి. ఇది మన లక్ష్యము. మనము మొదట సద్గతిలో ఉండేవారము, తర్వాత దుర్గతిపాలయ్యాము. ఇప్పుడు మరలా దుర్గతి నుండి సద్గతికి వెళ్లాలి. నన్ను స్మృతి చేస్తే మీ జన్మ-జన్మల పాపాలు సమాప్తమవుతాయని శివబాబా చెప్తున్నారు.

ద్వాపర యుగములో రావణ రాజ్యమున్నప్పుడు పంచ వికారాల రూపీ రావణుడు సర్వవ్యాపి

అవుతాడని మీకు తెలుసు. వికారాలు సర్వవ్యాపిగా ఉన్నప్పుడు తండ్రి సర్వవ్యాపిగా ఎలా అవుతారు? మానవులందరూ పాపాత్ములే కదా. తండ్రి సన్నుఖములో ఉన్నారు. “అసలు నేను చెప్పనే లేదు, ఉల్టాగా అర్థము చేసుకున్నారు” అని చెప్తారు. ఉల్టాగా అర్థము చేసుకుంటూ, వికారాలలో పడుతూ పడుతూ నన్ను నిందిస్తూ నిందిస్తూ భారతదేశ పరిస్థితి ఇలా తయారయింది. 5 వేల సంవత్సరాల క్రితము భారతదేశము స్వర్గముగా ఉండేది, అందరూ సతోప్రధానముగా ఉండేవారని క్రైస్తవులకు కూడా తెలుసు. కానీ భారతీయులు లక్షల సంవత్సరములు అని అనేస్తారు. ఎందుకంటే తమోప్రధాన బుద్ధి గలవారిగా అయిపోయారు. వారు(క్రైస్తవులు) అంత ఉన్నతముగా కూడా తయారు కారు, అంత నీచముగా కూడా తయారవ్వరు. స్వర్గము ఉండేదని అనుకుంటారు. వీరు సరిగ్గా చెప్తున్నారు - 5 వేల సంవత్సరాల క్రితము పిల్లలైన మిమ్ములను రావణ జైలు నుండి విడిపించుటకు నేను వచ్చాను, ఇప్పుడు విడిపించుటకు మరలా వచ్చానని తండ్రి చెప్తున్నారు. అర్థ కల్పము రామ రాజ్యము, అర్థ కల్పము రావణ రాజ్యము. అవకాశము లభిస్తే పిల్లలు ఇతరులకు తెలియజేయాలి.

పిల్లలారా! - ఇలా తెలియజేయండని తండ్రి కూడా పిల్లలైన మీకు తెలియజేస్తారు - ఇంత అపారమైన దుఃఖము ఎందుకుంది? అపార సుఖము లక్ష్మీ నారాయణుల రాజ్యమున్నప్పుడు ఉండేది. వీరు సర్వ గుణ సంపన్నముగా ఉండేవారు. ఈ జ్ఞానము ఉండేదే నరుల నుండి నారాయణునిగా తయారు చేయుటకు. ఈ చదువు ద్వారా దైవీ గుణాలు, దైవీ నడవడికలు అలవడుతాయి. ఇప్పుడు రావణ రాజ్యములో అందరి గుణాలు చెడిపోయాయి. అందరి క్యారెక్టర్ సరిదిద్దేవారు రాముడొక్కరే. “ఈ సమయములో ఎన్ని ధర్మములన్నాయి, మానవుల వృద్ధి ఎంత జరుగుతున్నది, ఇలా వృద్ధి అవుతూ ఉంటే తర్వాత తినడానికి కూడా ఎక్కడ నుండి లభిస్తుంది! సత్యయుగములో ఇలాంటి విషయాలుండవు. అక్కడ దుఃఖమను మాటే లేదు. ఈ కలియుగము దుఃఖధామము, అందరూ వికారులుగా ఉన్నారు. అది సుఖధామము, అందరూ సంపూర్ణ నిర్వికారులుగా ఉంటారు. క్షణ-క్షణము వారికి ఇది చెప్తూ ఉంటే కాస్త అర్థమవుతుంది. తండ్రి చెప్తున్నారు - నేను పతిత పావనుడను, నన్ను స్మృతి చేస్తే మీ జన్మ-జన్మల పాపము సమాప్తమవుతుంది. అశరీరి తండ్రి ఎలా చెప్పగలుగుతారు? - తప్పకుండా శరీరమును ధారణ చేసి మాట్లాడతారు. పతితపావనులు, సర్వుల సద్గతిదాత తండ్రి ఒక్కరే, వారు తప్పకుండా ఎవరి రథములోనైనా వచ్చి ఉంటారు. తమ జన్మల గురించి తెలియని రథములో వస్తానని తండ్రి చెప్తున్నారు. ఇది 84 జన్మల ఆట. మొట్టమొదట ఎవరు వచ్చారో వారే వస్తారు, వారికే చాలా జన్మలుంటాయి. తర్వాత తగ్గుతూ ఉంటాయి. అందరికంటే ముందు దేవతలు వచ్చారు. ఏ విధముగా తెలియజేయాలో, భాషణము ఎలా చేయాలో కూడా బాబా పిల్లలకు నేర్పిస్తున్నారు. స్మృతి బాగా చేస్తూ దేహాభిమానము లేకపోతే భాషణము బాగా చేస్తారు. శివబాబా ఆత్మాభిమాని కదా. తండ్రి చెప్తుంటారు పిల్లలారా! - “ఆత్మాభిమాని భవ” ఏ వికారమూ ఉండరాదు, ఏ భూతమూ ఉండరాదు. మీరు ఎవ్వరికీ దుఃఖము ఇవ్వరాదు, ఎవ్వరినీ నిందించరాదు. పిల్లలైన మీరు ఎప్పుడు విని వినిపించే(చెప్పుడు) మాటల పై

విశ్వాసముంచరాదు. బాబా, మీరు ఇలా చెప్పున్నారు - ఇది సత్యమేనా? అని తండ్రిని అడగండి. అప్పుడు బాబా చెప్పేస్తారు. లేకపోతే చాలామంది అసత్యపు మాటలు తయారు చేయుటములో ఆలస్యము చేయరు, ఫలానావారు మిమ్ములను గూర్చి ఇలా ఇలా అన్నారని వినిపించి వారినే బూడిద చేసేస్తారు. ఇలాంటివారు చాలామంది ఉన్నారని బాబాకు తెలుసు. ఉల్టా-సుల్టా మాటలు వినిపించి మనసును పాడు చేస్తారు. కాబట్టి ఎప్పుడూ అసత్యమైన మాటలు విని లోలోపలే కాలిపోకూడదు. ఫలానావారు నన్ను ఇలా అన్నారా? అని స్పష్టముగా అడగండి. లోపల స్వచ్ఛముగా ఉండాలి. చాలామంది పిల్లలు ఇలాంటి చెప్పుడు మాటలు విని పరస్పరములో శత్రుత్వమును ఉంచుకుంటారు. తండ్రి లభించారు కాబట్టి వారిని అడగాలి కదా. చాలామందికి బ్రహ్మబాబా పై కూడా విశ్వాసముండదు. శివబాబాను కూడా మరచిపోతారు. అందరినీ ఉన్నతంగా తయారు చేయడానికే తండ్రి వచ్చారు. ప్రేమగా పైకెత్తుతూ(శ్రేష్ఠముగా చేస్తారు) ఉంటారు. ఈశ్వరీయ మతమును తీసుకోవాలి. నిశ్చయమే లేకపోతే, ఏమీ అడగకపోతే జవాబు కూడా లభించదు. తండ్రి ఏదైతే తెలియచేస్తారో దానిని ధారణ చేయాలి.

పిల్లలైన మీరు శ్రీమతానుసారము విశ్వములో శాంతి స్థాపన చేయుటకు నిమిత్తులుగా అయ్యారు. తండ్రి శ్రీమతము తప్ప మరెవ్వరి మతమూ అత్యంత ఉన్నతము కాజాలదు. అత్యంత ఉన్నతమైన మతము ఒక్క భగవంతునిదే. ఈ మతము ద్వారా పదవి కూడా ఎంతో ఉన్నతమైనది లభిస్తుంది. తమ కళ్యాణము చేసుకొని ఉన్నత పదవిని పొందండి. మహారథులుగా తయారుకండి అని తండ్రి చెప్పున్నారు. చదవకపోతే ఏ పదవి పొందుతారు? ఇది కల్వ-కల్వపు మాట. సత్యయుగములో దాస-దాసీలు కూడా నంబర్ వారుగా ఉంటారు. తండ్రి ఉన్నతముగా తయారు చేయుటకు వచ్చారు కాని చదవకపోతే ఏ పదవి పొందుతారు? ప్రజలలో కూడా ఉన్నత, కనిష్ఠ పదవులు ఉంటాయి కదా. ఇది బుద్ధి ద్వారా అర్థము చేసుకోవాలి. మనము ఉన్నతముగా తయారవుతున్నామా, నీచముగా తయారవుతున్నామా, ఎక్కడికి వెళ్తున్నామనేది మానవులకు తెలియదు. పిల్లలైన మీకు తండ్రి తెలియజేస్తున్నారు - పిల్లలూ! మీరు బంగారు, వెండి యుగములలో ఎక్కడ ఉండేవారు, ఇప్పుడు ఇనుప యుగములో ఎక్కడకు వచ్చేశారు! ఈ సమయములో మనుష్యులు - మనుష్యులనే తింటున్నారు. ఎప్పుడైతే ఈ విషయములన్నీ అర్థము చేసుకుంటారో అప్పుడు జ్ఞానమని దేనిని అంటారో చెప్తారు. కొంతమంది పిల్లలు ఒక చెవితో విని మరొక చెవితో వదిలేస్తారు. మంచి-మంచి సేవాకేంద్రాలలోని మంచి-మంచి పిల్లలలో కూడా చెడు దృష్టి కామము మహాశత్రువు, దీనిని జయించుటకు ఎంతగా తల కొట్టుకుంటారు(కష్టపడ్తారు). ముఖ్యమైన విషయము - పవిత్రత. దీనిని గురించి ఎంత కొట్లాడ్తారు! కామము మహాశత్రువు, దీనిని జయిస్తే జగత్తీతులుగా అవుతారని తండ్రి చెప్పున్నారు. మున్నుండు మీరే తెలుసుకుంటారు. స్థాపన జరిగే తీరుతుంది. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్
ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము

1. ఎప్పటికీ విన్న(చెప్పుడు) మాటల పై విశ్వాసముంచి తమ స్థితిని పాడు చేసుకోకండి. అంతరికమును స్వచ్ఛముగా ఉంచుకోవాలి. అసత్య విషయాలు విని లోలోపల కానివోకూడదు. ఈశ్వరీయ మతమును తీసుకోవాలి.
2. ఆత్మాభిమానులుగా తయారయ్యే పురుషార్థము పూర్తిగా చేయాలి. ఎవరినీ నిందించరాదు. లాభ-నష్టాలు, గౌరవ మర్యాదల పై గమనముంచుకుని వికారి దృష్టిని సమాప్తము చేసుకోవాలి. తండ్రి ఏదైతే వినిపిస్తున్నారో దానిని ఒక చెవితో విని మరొక చెవితో వదిలేయరాదు.

**వరదానము:- “శ్రేష్ఠ స్మృతి ద్వారా శ్రేష్ఠ స్థితిని, శ్రేష్ఠ వాయుమండలాన్ని తయారు చేయు
సర్వుల సహాయోగీభవ ”**

శ్రేష్ఠ స్మృతిలో ఉండుటనే యోగమంటారు. నేను శ్రేష్ఠమైన ఆత్మను, శ్రేష్ఠమైన తండ్రి సంతానాన్ని - ఇటువంటి స్మృతి ఉంటే స్థితి శ్రేష్ఠమైపోతుంది. శ్రేష్ఠ స్థితి ద్వారా స్వతహాగా శ్రేష్ఠ వాయుమండలము తయారవుతుంది. ఆ వాయుమండలము అనేక ఆత్మలను తన వైపు ఆకర్షిస్తుంది. ఆత్మలైన మీరు ఎక్కడ యోగములో ఉండి కర్మలు చేస్తారో అక్కడి వాతావరణము, వాయుమండలము ఇతరులకు కూడా సహాయోగమునిస్తుంది. ఇటువంటి సహాయోగి ఆత్మలు తండ్రికి, విశ్వానికి ప్రియముగా అవుతారు.

స్లోగన్:- “అచల స్థితి అను ఆసనము పై కూర్చుంటేనే రాజ్య సింహాసనము లభిస్తుంది ”